

1. 1966 मध्ये मुंबईत मराठी विज्ञान परिषद स्थापन झाली. 18 वर्ष मी एक पदाधिकारी होतो. कित्येकांचे सहकार्य मिळाल्याने कामे झाली. संमेलने, शाखा, मासिक, इमारत यांची स्वप्ने पहाणारा, त्यांसाठी झटणारा, सातत्याने विविध उपक्रम करणारा, हिशेब-अहवाल नीट देणारा कार्यकर्ता संस्थेस पुढे नेतो. मला ती भूमिका मिळाली. खूप प्रयत्न करून इमारतीसाठी शासनाकडून खड्डारुपी जमीन मिळवली. काही देणग्या मिळवल्या. भरणी, पूर्ण इमारतीस लागणारे पाइलिंग यांस खूप खर्च झाला. द्रव्यबल कमी पडले. विज्ञानभवनाचा तळमजला भाग सुरु झाला (1983). पुढे भवन विकसित झाले.
2. बरीच वर्ष माझ्या कार्यालयातून परिषदेचे कार्य झाले. अनेक शहरांतून शाखा चालू करण्यास चालना दिली. वार्षिक संमेलन, अध्यक्षीय भाषण मुद्रण (कित्येक वृत्तपत्रात पडसाद), मासिकपत्रिका, विज्ञानलेखकसन्मान, विज्ञानकथास्पर्धा, अन्यभाषिकांसह विज्ञानावर इंग्रजी कार्यक्रम वगैरे कामे केली.
3. खूप शाखा संभाळणे कठीण झाले. शाखा बंद होऊन स्वायत्त संलग्न विभाग चालू झाले. उदा मराठी विज्ञान परिषद ठाणे विभाग (आता साठ विभाग). टिळक स्मारकमंदिर येथे ऑफिस असलेल्या म.वि.प.पुणे विभागाने (काही मतभेदांमुळे) संलग्नता सोडली होती. राष्ट्रीय ख्यातीच्या परिषदेस पुण्यात सहकार्य हवे होते. परिषदेने माझ्या नेतृत्वाने शाखा सुरु (2002) केली. इंस्टिट्यूशन ऑफ इंजीनिअर्स सह अभियांत्रिकीबाबत जाहीर मासिक मराठी भाषणे, शाळांतील विद्यार्थ्यांस भाषणे शाखेने योजिली. महाराष्ट्र साहित्य परिषदेसह 28 फेब्रु विज्ञानदिन भाषणे योजिली. (अन्यां आणि). विभागाशी बोलणी केली. ऐक्य साधले. म.वि.प.पुणे विभाग एप्रिल 2007 मध्ये परिषदेस पुन्हा संलग्न झाला. जून 07 पासून शाखा बंद. पुणे विभाग शाखेचेही काम करतो.

— म. ना. गोगटे

मराठी विज्ञान परिषद

पंचवीस वर्षांपूर्वी मराठी विज्ञान परिषदेची संस्थापना करून कार्यवाह, अध्यक्ष, विश्वस्त अशा विविध पदांवरून तिच्या उत्कर्षासाठी अहर्निश प्रयत्न केले. विज्ञान भवनाचे सर्वर्थाने शिल्पकार बनले. महाराष्ट्रातील आणि बृहन्महाराष्ट्रातील शाखोपशाखांच्या माध्यमातून जनलोक विज्ञानाकडे वळवण्याचे व्रत घेतले. याबद्दल अभिमान आणि आनंद व्यक्त करण्यासाठी या रौप्यमहोत्सवी वर्षात

श्री. मधुकर नारायण गोगटे

यांची

मराठी विज्ञान परिषद

सन्मान्य सभासद

म्हणून नियुक्ती करीत आहे

(सही) भा. मा. उदगावकर अध्यक्ष, 22 एप्रिल 1990

(वर मानपत्रातील शब्द) म. ना. गोगटे. जन्म 10 सप्टेंबर 1932. इंटरसायन्स मुंबई (1950) बीई सिल्हिल पुणे (1953) एमएस्सी लंडन (1956) निवृत्त स्ट्रक्चरल अभियंता. मुंबईहून पुणे स्थलांतर 1997 म. वि. परिषद पत्ता - विज्ञान भवन, पुरव मार्ग, मुंबई 400022 मंगळवारी रजा mavipa.mumbai@gmail.com फोन 022-24054714 लेखक संपर्क वेबसाईट इंडेक्स पानावर.